

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৪২৪৯

আগরতলা, ১৬ ডিসেম্বর, ২০২৩

২০২৩-২৪ রাঙবিসিঅ মুখ্যমন্ত্রী যুব যোগাযোগ যোজনান' চেঙগাঁই রাঁখা

রাঙসাঁরাঙনায়রকনি বাৰ্গাঁই স্মাৰ্টফোন বেলায়খে

নাঙকুকমানি : ইনফরমেশন টেকনোলজি নায়খুঙনি মন্ত্ৰি

রাঙসাঁরাঙনায়রকনি বাৰ্গাঁই স্মাৰ্টফোন বেলায়খে নাঙকুকমানি। ডিজিটাল ইন্ডিয়ানি লগি লগি ডিজিটাল ত্রিপুরা সামুঙবীতাংন' কাহাম খীলায় সঙচানাঅ রাঙসাঁরাঙনায়রকনি বাৰ্গাঁই স্মাৰ্টফোন বেলায়খে নাঙমানি মানীয়া। রাঙসাঁরাঙনায়রকন' আঁঙখা হাকতর তেই হাসতেনি হামক্রায়' য়াসি কায়জাকনায় সামুঙ তাঙনায়রক। থাঙনায় ১৫ ডিসেম্বর' ইন্দ্রনগর' ইনফরমেশন টেকনোলজি ভবনঅ ২০২৩-২৪ রাঙবিসিঅ মুখ্যমন্ত্রী যুব যোগাযোগ যোজনান' চেঙগাঁই রাঁই অ কক সাখা ইনফরমেশন টেকনোলজি নায়খুঙনি মন্ত্ৰি প্রণজিৎ সিংহ রায়। পানদাঅ ব' সাখা, বাঁসকাঙনি ১৫ জানুয়ারি, ২০২৪ বিসিনি বিসিং হাসতেনি জত' হাফাঙনি এডুকেশনাল ইনস্টিটিউশনঅ পরিতঙনায় ফাইনাল ইয়ারনি রাঙসাঁরাঙনায়রক অ সামুঙবীতাংনি বাৰ্গাঁই কয়মুঙ বাঁলায় রিউই মাননায়। রাঙসাঁরাঙনায়রকন' বিএমএস পোৰ্টাল <https://bms.tripura.gov.in> অ স্মাৰ্টফোন পায়নানি সেপ মাননা বাৰ্গাঁই কয়মুঙ বাঁলায় রাঁনা নাঙনায়। হাফাঙ রাঙসাঁরাঙনায়রকনি ব্যাঙ্ক অ্যাকাউন্ট' অ চুবাচুন' রাঁনায়। তাবুকনি জরাঅ স্মাৰ্টফোন রাঙসাঁরাঙনায়রকনি অনলাইন কোর্স এবা ক্লাসনি বাৰ্গাঁই বেলায়ন' নাঙমানি কায়সা ইলেকট্রনিক ডিভাইস। অ যোজনানি বিসিংতাঁই হাফাঙনি বাঁখাকতাঁই জত' রাঙসাঁরাঙনায়রকন' স্মাৰ্টফোননি বাৰ্গাঁই রাঙ ৫ হাজার খীলায় চুবাচু রাঁনায়। ব' সাখা, কাঁবাঙকুক গাৰ্ডিয়ানরকন' রাঙসাঁরাঙনায়রকন' স্মাৰ্টফোন পায়ীয়া রাঁই মাননায়। বনি বাৰ্গাঁইন' হাফাঙ মুখ্যমন্ত্রী যুব যোগাযোগ যোজনানি বিসিংতাঁই অ চুবাচু রিউই তঙগ'।

পানদাঅ ইনফরমেশন টেকনোলজি নায়খুঙনি মন্ত্ৰি প্রণজিৎ সিংহরায় তেইব' সাখা, ২০২৩-২৪ রাঙবিসিঅ ১২ হাজার রাঙসাঁরাঙনায়রকনি নায়মারি রমাঁই অ যোজনানি বিসিংতাঁই তাকলায় রাঙবিসিনি বাজেট' রাঙ ৬ কোটি চেঙগাঁই নাৰীকখা। ফিয়া মন্ত্ৰি অকরা প্রফেসর (ডা.) মানিক সাহানি লুডাজিমুঙগ' ২০২৩-২৪ রাঙবিসিঅ হাসতেনি জত' হাফাঙনি এডুকেশনাল ইনস্টিটিউশনঅ পরিতঙনায় ফাইনাল ইয়ারনি ১৯,৭৯৬ জনা রাঙসাঁরাঙনায়রকন' অ যোজনানি বিসিং খবনানি ককচাবজাকখা। বনি বাৰ্গাঁই ফাঙনি নাঙকুকমান' বাঙরিউই রাঙ ৯.৪৯ কোটি খীলায়জাকখা।

অর' খুরসায় মান' ২০২০-২১ রাঙবিসিনি সিমি অ যোজনানি সামুঙবীতাং বজাৰ্গাঁই তঙগ'। ২০২০-২১ রাঙবিসিঅ ৭,২৭৪ জনা রাঙসাঁরাঙনায়রক, ২০২১-২২ রাঙবিসিঅ ৯,৫৭৯ জনা রাঙসাঁরাঙনায়রক, ২০২২-২৩ রাঙবিসিঅ ১১,৮৯২ জনা, রাঙসাঁরাঙনায়রক অ যোজনানি বিসিংতাঁই হামক্রায় মানখা। থাঙনায় বিসিথাম রাঙবিসিঅ ২৮,৭৪৫ জনা রাঙসাঁরাঙনায়রক অ যোজনানি বিসিংতাঁই হামক্রায় নাঙখা। বনি বাৰ্গাঁই বায়খা রাঙ ১৪.৩৭ কোটি। চেঙমুঙনি পানদাঅ মানজাক ফায়খা ইনফরমেশন টেকনোলজি নায়খুঙনি সেক্রেটারি কিরণ গিত্যে, ইনফরমেশন টেকনোলজি নায়খুঙনি অ্যাডিশনাল ডিরেক্টর বিদ্যুৎ দত্ত, অ্যাডিশনাল ডিরেক্টর উত্তম পোদার, জুদা জুদা এডুকেশনাল ইনস্টিটিউটনি নোডাল অফিসার তেই ফাইনাল ইয়ারনি রাঙসাঁরাঙনায়রক। বরগন' কাৰীইব' এডুকেশনাল ইনস্টিটিউশননি প্ৰিন্সিপালরকব' ভিডিও কনফারেন্সনি চেঙমুঙনি পানদাঅ মানজাক ফায়খা।

\*\*\*\*\*